

मा.मुख्यमंत्री यांनी दिलेली आश्वासने, निदेश, घोषणा इ.  
याप्रकरणी करावयाची कार्यवाही

महाराष्ट्र शासन  
सामान्य प्रशासन विभाग  
मुख्य सचिव कार्यालय  
शासन परिपत्रक क्रमांक - मुसका-२०१५/ ई-१३९५०४८/का.१  
शिबीर कार्यालय, हैद्राबाद हाऊस,  
नागपूर  
दिनांक - २३ डिसेंबर, २०१५

शासन परिपत्रक -

मा.मुख्यमंत्री यांनी विधीमंडळ कामकाजासंदर्भात दिलेली आश्वासने, निदेश तसेच क्षेत्रीय दौऱ्यादरम्यान विविध ठिकाणी दिलेली आश्वासने इ. मुख्यमंत्री सचिवालयाकडून प्रत्येक मंत्रालयीन सचिवांकडे उचित कार्यवाहीस्तव पाठविण्यात येतात. तसेच त्याची प्रत मुख्य सचिव कार्यालयासही अग्रेषित करण्यात येते. सदर आश्वासने / निदेश यावर कार्यवाही होऊन त्याची अंमलबजावणी तात्काळ होण्याच्यादृष्टीने खालीलप्रमाणे कार्यपद्धती विहित करण्यात येत आहे.

- १ मा.मुख्यमंत्री यांची आश्वासने/निदेश/घोषणा इ. प्रकरणी मुख्यमंत्री सचिवालयाकडून प्रत प्राप्त झाल्यानंतर त्यावर तात्काळ कार्यवाही सुरु करण्यात यावी.
- २ मा.मुख्यमंत्री यांच्या आश्वासनाच्या /निदेशांच्या/घोषणांच्या अनुषंगाने मंत्रिमंडळ प्रस्ताव सादर करणे आवश्यक असल्यास त्यासंदर्भात या कार्यालयाने दि.२८ नोव्हेंबर, २०१५ च्या परिपत्रकाअन्वये विहित केलेल्या मुदतीत मंत्रिमंडळ प्रस्ताव मंत्रिमंडळापुढे आणण्याची कार्यवाही पार पाडावी.
- ३ मंत्रिमंडळ बैठकीतील निर्णयांवर केलेल्या कार्यवाहीचा अहवाल ज्याप्रमाणे सादर करण्यात येतो त्याचप्रमाणे या निर्देशांवर केलेल्या कार्यवाहीचा अहवालही लिखित स्वरूपात मुख्य सचिव कार्यालयास सादर करण्यात यावा.

वरील कार्यपद्धतीचे काटेकोरपणे पालन करण्याची दक्षता घ्यावी. यापुढे कोणतेही आश्वासन/घोषणा/निदेश कार्यवाहीविना प्रलंबित असल्याचे निदर्शनास आल्यास तो उक्त शासन आदेशाचा भंग समजण्यात येईल याची कृपया नोंद घ्यावी.

सदर परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) संगणक स्थळावर प्रसिध्द करण्यात आले असून त्याचा संगणक संकेतांक २०१५१२२३१०४९११८५०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(स्वा शि क्षत्रिय)  
मुख्य सचिव

प्रति,

- १) मा.राज्यपाल यांचे प्रधान सचिव, राजभवन, मलबार हिल, मुंबई
- २) सर्व सन्माननीय संसद सदस्य, विधानमंडळ सदस्य, महाराष्ट्र राज्य,
- ३) मा.मुख्यमंत्री यांचे प्रधान सचिव/सचिव
- ४) सर्व मा.मंत्री
- ५) सर्व मा.मंत्री / राज्यमंत्री यांचे खाजगी सचिव
- ६) मा.अध्यक्ष, विधानसभा यांचे खाजगी सचिव, विधानभवन, मुंबई
- ७) मा.उपाध्यक्ष, विधानसभा यांचे खाजगी सचिव, विधानभवन, मुंबई
- ८) मा.सभापती, विधानपरिषद यांचे खाजगी सचिव, विधानभवन, मुंबई
- ९) मा.उप सभापती, विधानपरिषद यांचे खाजगी सचिव, विधानभवन, मुंबई
- १०) मा.विरोधी पक्षनेता (विधानसभा) यांचे खाजगी सचिव, विधानभवन, मुंबई
- ११) मा.विरोधी पक्षनेता (विधानपरिषद) यांचे खाजगी सचिव, विधानभवन, मुंबई
- १२) सर्व अपर मुख्य सचिव/प्रधान सचिव/ सचिव, मंत्रालयीन विभाग
- १३) सर्व मंत्रालयीन विभाग
- १४) निवड नस्ती (का.१)